

און ממשיך זיין פון דארטן, וואָס אלע המשכות פון דארטן זיינען — צדקה.

און ניט קוקנדיק אויף דעם, וואָס עס איז אַן אַרט וואָס מעשה התחתונים איז דארטן ניט גוגע, פונ־דעסטוועגן האָבן אידן בכוח, וואָס מען האָט זיי געגעבן מלמעלה, וב־קשתם משם — ומצאת, צו מאַנען

מען זאל זיי געבן די צדקה, און אידן זיינען זיכער אַז זיי וועלן דאָס אויספירן²²). וואָס דערפאַר איז לוב־שים לבנים וכו' ²³). מען איז בטוח אַז דער אויבערשטער וועט ממלא זיין משאלות לבנו לטובה בבני חיי ומזוני רויחי אין אַ שנה טובה ומתו־קה בגשמיות וברוחניות.

(משיחת ש"פ נצו"י, תשי"ג)

פרשת נצבים

א. עס שטייט אין לקוטי תורה¹) און עס ווערט געבראַכט אין דער רשימה פון כ"ק מו"ח אדמו"ר פון פ' נצבים תש"ז, אַז פ' נצבים ליי־ענט מען אלעמאַל אין דעם שבת וואָס פאַר ראש השנה, אַמאַל ליי־ענט מען עס צוזאַמען מיט פ' וילך און אַמאַל ליי־ענט מען נצבים באַ־זונדער, אָבער על כל פנים — פ' נצבים ליי־ענט מען אלעמאַל דעם שבת וואָס פאַר ראש השנה.

דער טעם אויף דעם איז:

יעדער שבת האָט אַ שייכות און ער איז כולל די טעג פון דער קר־מענדיקער וואָך, דערפאַר ליי־ענט מען דעם שבת וואָס פאַר ראש השנה, אַתם נצבים היום, וואָס היום גייט אויף ראש השנה, יומא דדינא רבא. בשעת עס קומט דער „היום", דער טאָג פֿין ראש השנה, דעמאַלט דאַרף זיין אַתם נצבים כולכם, אלע נשמות דאַרפֿן זיך צושטעלן, לפני הוי־אלקיכם, און דאָס איז אין אלע נש-

מות גלייך, פון ראשיכם שבטיכם ביו חטב עציך ושאב מימך, אויף חטב עציך זאָגט רש"י אַז דאָס זיינען גע־ווען כנענים וואָס זיינען געקומען מגייר זיין זיך על דרך ווי די גבעונים בימי יהושע, וואָס מען האָט זיי צו־גענומען מער ניט ווי צוליב דער שבועה²) — אויך זיי זיינען עולה לפני הוי־ צוזאַמען מיט די איבע־ריקע אידן, און איז אַן אופן פון כולכם, אלע צוזאַמען זאָלן זיך „לא־חדים כאחד".

דער ענין פון כולכם כאחד הייסט אַז ניט נאָר וואָס זיי זיינען סובל איינער דעם אַנדערן, אַז ניט קוקנ־דיק אַז ער איז אַ ראש און דער צווייטער איז אַ איש פשוט, פונ־דעסטוועגן פאַרטראַגט ער אים, נאָר נאָך מערער אַז זיי זיינען מקבלים זה מזה, ומשלימים זה את זה, אזוי ווי ראש ורגל אין מענטשלעכן קער־

(32) זע אגרת החשובה פרק יא.

(33) ירושלמי ראש השנה פרק א, הלכה ג.

(2) יהושע ט, טו.

(1) דברים מד, א.

ער זעט אין זיך עפעס א חסרון און האט מורא און דער צווייטער וועט עס מרגיש זיין ובמילא וועט ווערן אן אפשוואכונג אין דער אהבה. — ווער רעדט אויב דער חסרון איז אין ענינים עיקריים וואס דאס קען ברענגען און די אהבה זאל אויפהערן אינגאנצן. אדער נאך גורם זיין היפך האהבה. — איז בשעת און זייער אהבה איז נאך שטארק. מאכן זיי צווישן זיך א כריתת ברית. און זייער אהבה זאל זיין אויף שטענדיק.

ווארום דער ענין פון כריתות ברית איז למעלה מטעם ודעת. מען לייגט אוועק דעם שכל און א זייט און מען איז כורת ברית אויף פאר-בינדן זיך מיט א התקשרות עצמית. און קיין ענין בעולם זאל ניט אפ-שוואכן די אהבה. און זי זאל זיין לעד ולעולמי עולמים.

אזוי איז אויך אין דער אהבה וואס צווישן דעם אויבערשטן מיט אידן. בשעת עס קומט ראש השנה, וואס דעמאלט איז זייער אהבה שטארק. ווארום עס איז דאך נאך דער עבודה פון חודש אלול וועלכע נעמט אראפ אלע חטאים המעלימים על האהבה. איז דעמאלט מאכט מען צווישן זיך א כריתת ברית. אידן פארבינדן זיך מיטן אויבערשטן מיט א התקשרות עצמית שלמעלה מטעם ודעת. וואס במילא וועט קיין ענין בעולם ניט קענען דאס אפשוואכן.

בכדי ארויסצורופן ביי דעם אוי-בערשטן בכיכול ער זאל זיך פאר-בינדן מיט נשמות ישראל למעלה מטעם ודעת. איז דאס דורך דער עבודה פון כילכם כאחד. וואס דאס איז אן „אוועקגעב“ שלמעלה מטעם ודעת (ווארום על פי שכל איז ער

פער וועלכע זיינען משלים — דער-גענצן איינער דעם אנדערן. יעדער רער פון זיי — סיי דער ראש, סיי דער רגל — האט ניט קיין שלימות און דעם צווייטן.

דאס איז די עבודה וואס עס פא-דערט זיך ראש השנה — „היום“ און בכדי צו קענען דאס דורכפירן, לייענט מען דעם שבת וואס פאר ראש השנה אין תורה, אתם נצבים היום כולכם גו' ראשיכם שבטיכם גו' חטב עציר ושאב מימך. וואס די קריאה בתורה גיט א כוח און עס זאל זיין טאקע אזוי בפועל.

און לויט ווי עס ווערט דערקלערט אין חסידות דער טעם וואס מען זאגט ראש השנה פסוקי מלכות זכ-רונות ושופרות. און דורך דעם וואס מען ברענגט א ראי' פון תורה און דער אויבערשטער דארף זיין א מלך און דארף געדענקען, און במה בשור-פר, דורך דעם טוט מען אויף און עס ווערט אזוי בפועל.

ב. נאך דעם וואס ער זאגט אתם נצבים גו' מחטב עציר עד שאב מימך. זאגט ער ווייטער, לעברך בברית הוי' אלקיך. דאס הייסט און די עבודה פון אתם נצבים גו' כול-כם, איז א הכנה צום לעברך בברית. צום כריתות ברית פון אויבערשטן מיט אידן אין דעם טאג פון ראש השנה.

אין גשמיות זעען מיר, און צוויי אוהבים נאמנים וואס זייער אהבה איז מצד א טעם, צי ווייל איינער דער-קענט דעם צווייטנס מעלה, צי ער האט אים ליב בכדי און יענער זאל אים ליב האבן וואס פון דעם וועט אים ארויסקומען א טובה, איז בשעת

די גבעונים. שבועה איז למעלה מטעם ודעת. דאס רירט אן אין עצם הנפש (פ'ש'). און דער עצם הנפש זאגט זיך אייס אין רגל דוקא.

ד. און א איד איז זיך מתבונן, און ראש השנה פאר תקיעות וועט ער בעטן⁴. יבחר לנו את נחלתנו את גאון יעקב אשר אהב סלה, וואס יבחר לנו מיינט: אזוי און ניט אג' דערש, און באטראכטנדיק זיך און דער ענין הבחירה קומט פון עצמות דוקא, ווארום נאר ער — עצמותו יתברך — איז העכער פון אלע מדינות, דות, העכער פון אלע הגבלות, חפשי, און אויך וועט ער זיך באטראכטן אין דעם אין ערוך שלגבי עצמות⁵, דיותר משאין ערוך עשי' לגבי אצילות — אין ערוך אצילות לגבי אין סוף ב"ה, אלע אין ערוך'ס וואס מען זאל נאר ניט אויסמאלן זיינען ניט קיין משל כלל אויפן אין ערוך פון בורא מיט נבראים, היינט ווי קומט ער צו בעטן ביי עצמות יבחר לנו?

און ער וועט זיך מתבונן זיין אין דעם און מעריך זיין זיך, וועט אים שוין במילא ניט בלייבן קיין צייט צו מעריך זיין דעם צווייטן.

ו. הלל פאריטשער⁶ האט גע' וואלט זען דעם אלטן רבי'ן⁷, אבער יעדער מאל ווען ער פלעגט קומען

דאך א ראש און יענער א שואב מיט, איז וואס פאר א שייכות האט ער מיט יענעם, אזוי ווי עס ווערט דערקלערט אין דעם ענין בכל מאדך, און דורך זיין מאד⁸, כאטש און דאס איז נאר מאד שלך, איז ער ממשיך דעם מאד העצמי.

ג. דער כולכם כאחד אבער דארף זיין מיט אן אמת. ער דארף וויסן און די מעשה איז טאקע אזוי. הגם ער מיינט דאך און ער איז פון די ראשיכם און יענער איז אן איש פשוט, איז אויסער דעם וואס מען קען ניט וויסן ווער איז דער ראש און ווער איז דער רגל, ווארום על פי רוב איז מען יענעם מעריך נידע' ריקער ווי יענער איז באמת און זיך — העכער ווי מען איז באמת, אויסער דעם, אפילו ווען עס זאל טאקע אזוי זיין, און ער איז דער ראש, איז דאך פאראן א מעלה אין רגל אויפן ראש, וואס די שלימות הראש קומט דורך דעם רגל דוקא כנ"ל. דערמיט וועט מען אויך פארשטיין וואס מען האט געמאכט די גבעונים פאר חוטבי עצים למשכן ולמקדש דוקא, ניט אלע אידן זיינען געווען אין מקדש, ניט אלע האבן געלעבט אין ירושלים, עס זיינען געווען דארט נאר אנשי מעמד וואס זיי זיינען גע' ווען שלוחים פאר אלע אידן, אבער די עבודה פון די גבעונים איז גע' ווען אין מקדש, דער טעם אויף דעם איז ווייל די אמיתית שלימות המע' לה איז אין רגל דוקא.

און דאס איז אויך די שייכות פון שבועה דערביי, — די שבועה וואס עס איז געווען ביים צונעמען

(4) זע ספר קיצורים והערות לתניא עמוד מח און ווייטער.

(5) תהלים מז, ה.

(6) רמ"ק כספר אלימה הובא בפלח הר' מון על הפרס ש"ג פ"א.

(7) הרב ר' הלל בר' מאיר הלוי מאליי סאו אבי' באברויסק (תקנ"ה) — יא מנ"א תרכ"ד, ראה אודותו בספר פלח הרמון בראשית עמוד IV.

(8) זע אויך ליקוטי דיבורים תקכז, א.

(3) זע תורה אור לט, ג.

אין שטאָט וואו דער אַלטער רבי איז אָנגעקומען. האָט ער אים שוין ניט געטראָפֿן. ווייל דער אַלטער רבי איז שוין געווען אַוועקגעפֿאַרן פֿון דאָרטן. האָט ער זיך מיישב געווען און ער האָט פֿאַרכאַפֿט פֿריער, און אַז ער האָט דערהערט אַז דער אַל-טער רבי דאַרף פֿאַרן למקום פֿלוגי, איז ער געקומען אַהין איידער דער אַלטער רבי איז אָנגעקומען. דערמיט האָט ער זיך נאָך ניט באַנוגנט, וואָ-רום זעענדיק אַז יעדער מאַל מאַכן זיך אים פֿאַרשידענע מניעות צו זען דעם אַלטן רבי'ן. האָט ער מורא געהאַט אַז אויך דעם מאַל וועט מען אים ניט אַרײַנלאָזן. האָט ער זיך מתחכם געווען, און איז אַוועק אין דער דירה וואו דער אַלטער רבי האָט געדאַרפֿט איינשטיין, און זיך באַהאַלטן אונטערן בעט.

ר' הלל האָט צוגעגרייט אַ קשיא אין מסכת ערכין אויף צו פרעגן דעם אַלטן רבי'ן אין לערנען. ווי נאָר דער אַלטער רבי איז אַריין אין צי-מער, נאָך איידער ר' הלל האָט באַ-ווזן צו אַרויס פֿון באַהעלטעניש. האָט ער דערהערט ווי דער אַלטער רבי זאָגט בניגון הידוע: „אַז אַ יונגער מאַן האָט אַ קשיא אין ערכין דאַרף ער פֿריער זיך מעריך זיין.“ האָט ער, ר' הלל, גע'חלש'ט. ביז מען האָט אים געפֿונען און אָפֿגעמינטערט איז דער אַלטער רבי שוין אַוועק פֿון דאָרטן.

— מערער איז שוין ר' הלל'ן ניט אויסגעקומען צו זיין ביי דעם אַלטן רבי'ן. ער איז געפֿאַרן צום מיטעלן רבי'ן און צום צמח צדק. אָבער ביי דעם אַלטן רבי'ן איז דאָס געווען דער איינציקער מאַל וואָס ער

איז געווען, און אויך דעמאָלט האָט ער אים ניט געזען — דער ביאור פֿון דעם סיפור אין עבודה — בהנוגע אלינו וואָס האָבן געהערט דעם סיפור:

ערכין איז אַן ענין וואָס ניט על פי שכל. דער דין אין ערכין איז דאָך אַז מען רעכנט לויט די יאָרן אָבער ניט לויט די מעלות בני אדם*. אַלע מענטשן וואָס זיינען אין די זעלבע יאָרן האָבן דעם זעלבן ערך. אין פֿלוג קאָן ער דאָך פרעגן אַ קשיא, איך האָב מיינע יאָרן זיך עוסק געווען אין תורה ועבודה, אַן ענין וואָס דער אויבערשטער איז צופֿרידן פֿון דעם, די פֿמליא של מעלה זיי-נען צופֿרידן פֿון דעם און אויך על פי שכל אנושי איז דאָס אַן ענין וואָס עס איז ראוי צו אַפֿשאַצן, האָבן מיינע יאָרן אַ גרויסן ערך; יע-נעמס יאָרן זיינען אַוועק אויף גאָר-נישט, וטוב לו שלא נברא⁹, איז ווי קען זיין אַז ביידנס יאָרן זאָלן האָבן דעם זעלבן ערך? — זאָגט מען אויף דעם, אַז בשעת מען האָט אַ קשיא אין ערכין, דאַרף מען פֿריער זיך מעריך זיין (כדבעי) ובמילא וועט שוין אַראָפֿגיין די קשיא.

* * *

ה. חודש אלול — איז אויסער די כללות/דיקע ראשי תיבות¹⁰ אני לדודי ודודי לי, זיינען אויך פֿאַראַן כמה פרטיות/דיקע ראשי תיבות'ן (באיזה אופן איז אני לדודי). בכללות זיינען זיי דריי מובנים, אַנטקעגן די דריי קוין פֿון תורה, עבודה וגמילות

* זע ווייטער עמוד 698.

⁹ זע לקוטי תורה דברים כט, א.

¹⁰ זע אויבן עמוד 396 הערה 23.